

सम्बत् २०७७ साल कात्तिक २४ गते सोमबार बसेको मन्त्रिपरिषद् बैठकका निर्णयहरू

क्र.स.	मन्त्रालय	निर्णयको संक्षिप्त व्यहोरा
१	अर्थ मन्त्रालय	साविकको निवृत्तभरण सेवा शुल्क (ह्याण्डलिङ्ग चार्ज) सम्बन्धमा देहायबमोजिम गर्ने: क) नेपाल सरकार, मन्त्रिपरिषद् को मिति २०५२।०२।२८ को निर्णयानुसार निवृत्त राष्ट्रसेवकलाई निवृत्तभरण वापत भुक्तानी भएको रकममा बैंकलाई भुक्तानी गरिदैं आएको १ (एक) प्रतिशत सेवा शुल्क खारेज गर्ने। ख) नेपाल सरकारबाट सोधभर्ना प्राप्त गर्ने, शैक्षिक तथा सन्तति वृत्ती र अन्य भुक्तानीमा बैंकबाट नै अग्रिम भुक्तानी दिई शोधभर्ना गरिने रकममा मात्र एक प्रतिशत सेवा शुल्क उपलब्ध गराउने। ग) निवृत्तभरण प्राप्त गरिरहेको व्यक्ति वा निजको हकवालाको मृत्यु भएमा निवृत्तभरण वापत निजको बैंक खातामा जम्मा भएको रकम भुक्तानी नहुने व्यवस्था सुनिश्चित गर्न सम्बन्धित पञ्जिकाधिकारीको कार्यालयले मृत्युदर्ता गरिएका त्यस्ता व्यक्तिको विवरण सम्बन्धित बैंक तथा कोष तथा लेखा नियन्त्रक कार्यालयमा जानकारीका लागि पठाउने र निवृत्तभरणवापत निजलाई बढी भुक्तानी दिएको भए उक्त रकम संचित कोषमा जम्मा गर्ने व्यवस्था सम्बन्धित कोष तथा लेखा नियन्त्रक कार्यालयले मिलाउने।
२	अर्थ मन्त्रालय	आर्थिक ऐन, २०७७ को दफा १८ को उपदफा (१) बमोजिम करको दर घटाउने।
३	अर्थ मन्त्रालय	क) कोभिड-१९ का कारण वैदेशिक रोजगारी वा अध्ययनका लागि विदेश गइ फर्किएका वा नेपालमा रहेका बेरोजगार व्यक्तिहरूको तथ्याङ्क सम्बन्धित स्थानीय तहका रोजगार संयोजकमार्फत सङ्घीय मामिला तथा सामान्य प्रशासन मन्त्रालयले संकलन गर्ने। ख) खण्ड (क) बमोजिमका बेरोजगार नागरिकलाई लक्षित गरी रोजगारी र स्वरोजगारीका कार्यक्रमसहितको कार्ययोजना अर्थ मन्त्रालयले सम्बन्धित विषयगत मन्त्रालयसँगको परामर्शमा तयार गरी सो कार्यान्वयन गर्ने गराउने।
४	अर्थ मन्त्रालय	क) नेपाल सरकारले स्थापना गरेको कोरोना भाइरस संक्रमण रोकथाम, नियन्त्रण तथा उपचार कोषमा सम्माननीय प्रधानमन्त्रीको सम्पूर्ण पारिश्रमिक जम्मा भइसकेको हुनाले माननीय उपप्रधानमन्त्री, माननीय मन्त्री एवं माननीय राज्यमन्त्रीको मासिक पारिश्रमिकको ५० प्रतिशतले हुन आउने रकम जम्मा गर्ने। ख) खण्ड (क) बमोजिमको व्यवस्था २०७७ कात्तिक महिना देखि २०७७ चैत सम्मको अवधिभर लागू हुने।
५	अर्थ मन्त्रालय	सार्वजनिक खर्चमा मितव्ययिता कायम गर्ने सम्बन्धी मापदण्ड, २०७७ स्वीकृत गर्ने।
६	उद्योग, वाणिज्य तथा आपूर्ति मन्त्रालय	देहायका स्थानलाई औद्योगिक ग्राम घोषणा गर्ने: क) प्रदेश नं. १ उदयपुर जिल्ला, रौतामाई गाउँपालिका वडा नं. ५ को जम्मा ६३ रोपनी २ आना १ पैसा सरकारी जग्गा ख) प्रदेश नं. १ तेह्रथुम जिल्ला, म्याङलुङ गाउँपालिका वडा नं. १ र १० ओखेटोलमा रहेको ६४ रोपनी ४ आना १२ पैसा २ दाम सरकारी जग्गा ग) प्रदेश नं. १ उदयपुर जिल्ला, बेलका नगरपालिका वडा नं. ५ मा रहेको ८ विगाहा सरकारी जग्गा

		घ) बागमती प्रदेश, नुवाकोट जिल्ला, विदुर नगरपालिकाको वडा नं. १० को शुभघाट एरियाको कित्ता १८७ रोपनी सरकारी जग्गा ङ) कर्णाली प्रदेश, जाजरकोट जिल्ला, शिवालय गाउँपालिका वडा नं ४ तिमिलेपाखामा पर्ने ४८ रोपनी सरकारी जग्गा च) कर्णाली प्रदेश, सुर्खेत जिल्ला, भेरिगंगा नगरपालिका वडा नं ११ मा पर्ने करिब २० विगाहा सरकारी जग्गा छ) कर्णाली प्रदेश, सुर्खेत जिल्ला, चौकुने गाउँपालिका वडा नं. ५ मा पर्ने करिब १० विगाहा सामुदायिक वन क्षेत्रको जग्गा ज) गण्डकी प्रदेश, स्याङ्जा जिल्ला, कालिगण्डकी गाउँपालिका वडा नं. ५ स्थित ९३-८-०-३ रोपनी सरकारी जग्गा झ) गण्डकी प्रदेश, तनहुँ जिल्ला, भानु नगरपालिका वडा नं. ३ ४७ रोपनी सरकारी जग्गा ञ) गण्डकी प्रदेश, नवलपरासी (बर्दघाट सुस्तापूर्व) जिल्ला, बौदीकाली गाउँपालिका वडा नं. २, को १०० रोपनी सरकारी जग्गा ट) गण्डकी प्रदेश, मनाङ जिल्ला, चामे गाउँपालिका वडा नं.४ को १०० रोपनीको सरकारी जग्गा ठ) गण्डकी प्रदेश, पर्वत जिल्ला, कुश्मा नगरपालिका वडा नं. १, स्थित ३८४ रोपनी ८ आना २ पैसा जग्गा ।
७	कृषि तथा पशुपंक्षी विकास मन्त्रालय	G to G प्रतिस्पर्धाबाट मल आपूर्ति गर्न कृषि तथा पशुपंक्षी विकास मन्त्रालयलाई निर्देशन दिने।
८	गृह मन्त्रालय	किजा पूजाको अवसरमा २०७७ मङ्सिर २ गते मङ्गलबारका दिन नेपालभर सबै सरकारी कार्यालय, सार्वजनिक निकाय, संघ-संस्था, शिक्षण संस्थाहरूसमेतमा सार्वजनिक विदा दिने ।
९	स्वास्थ्य तथा जनसंख्या मन्त्रालय	अङ्ग प्रत्यारोपण समन्वय समितिको अध्यक्ष पदमा त्रि.वि चिकित्साशास्त्र अध्ययन संस्थान महाराजगंजका डीन प्रा.डा. दिव्या सिंहलाई र सदस्यहरूमा लिम्घा-३ गुल्मी निवासी प्रा.डा. प्रेमराज ज्ञवाली, ललितपुर-२ निवासी प्रा.डा. पलेस्वाँ जोशी लाखे र माक्पा सोलुखुम्बु निवासी प्रा.डा. शंकरमान राईलाई २ वर्ष पदावधि रहने गरी मनोनयन गर्ने।
१०	स्वास्थ्य तथा जनसंख्या मन्त्रालय	कोरोना भाईरस (कोभिड-१९) को विरुद्ध प्रयोग हुने खोप नेपालमा उपयोग गर्न खोप सम्बन्धि प्रस्ताव तथा कार्ययोजना स्वीकृत गर्ने।
११	स्वास्थ्य तथा जनसंख्या मन्त्रालय	कोरोना भाईरस (कोभिड-१९) को संक्रमणको उपचार वापत अस्पतालहरूलाई अनुदान उपलब्ध गराउने सम्बन्धी (तेस्रो संशोधन) आदेश, २०७७ स्वीकृत गर्ने।
१२	स्वास्थ्य तथा जनसंख्या मन्त्रालय	भक्तपुर क्यान्सर अस्पताल विकास समिति (गठन) आदेश, २०७७ स्वीकृत गर्ने।
१३		१. विश्वव्यापी महामारीको रूपमा फैलिएको कोभिड-१९ रोगको संक्रमणबाट सुरक्षित रहनका लागि छिमेकी मित्रराष्ट्रहरू लगायत अन्य मित्रराष्ट्रहरूले चालेका प्रयास र अनुभवसमेतलाई ध्यानमा राखी यस क्षेत्रमा बसोबास गर्ने व्यक्तिहरूलाई सो रोगको संक्रमणबाट सुरक्षित राख्न नेपालको अन्तर्राष्ट्रिय सीमानामा रहेका नेपाल प्रवेश गर्ने सबै प्रवेश बिन्दु र खुल्ला सीमानाको जुनसुकै स्थानबाट हुनसक्ने यात्रुहरूको आवागमन २०७७ कात्तिक ३० गते आइतबार मध्यरातसम्मका लागि स्थगित गरिएकोमा हाललाई मिति २०७७ मङ्सिर ३० गते मङ्गलबार (तदनुसार १५ डिसेम्बर २०२०) मध्यरातसम्मका लागि

	नेपालको अन्तर्राष्ट्रिय सीमानामा रहेका नेपाल प्रवेश गर्ने सबै प्रवेश बिन्दु र खुल्ला सीमानाको जुनसुकै स्थानबाट हुनसक्ने यात्रुहरूको आवागमन स्थगित गर्ने गरी निरन्तरता दिने। तर, नेपाल सरकार, मन्त्रिपरिषद्को मिति २०७७/२/१२ को निर्णयबमोजिम जारी भएको "कोभिड-१९ को विश्वव्यापी सङ्क्रमणको कारणबाट उत्पन्न असहज परिस्थितिमा स्वदेश आउने पने अवस्थामा रहेका नेपाली नागरिकलाई स्वदेश आउन सहजीकरण गर्ने सम्बन्धी आदेश, २०७७ (मिति २०७७/४/२६ को संशोधन र मिति २०७७/५/२९ बाट थप भएको प्रवेश बिन्दु समेत)" बमोजिम स्थल मार्गबाट नेपाल प्रवेश गर्न तोकिएका प्रवेश बिन्दुबाट नेपाल प्रवेश गर्न दिने व्यवस्था र मालसामानको ढुवानी व्यवस्थालाई यथावत कायम राख्ने। यो आदेशको पालना नगरी सीमा नाकाबाट प्रवेश गर्ने गराउने र प्रवेश गरेका मानिसहरूलाई लुकाउने कार्य गरे गराएमा प्रचलित कानूनबमोजिम कारबाही गर्ने। २. विश्वव्यापी महामारीको रूप लिएको कोभिड-१९ को संक्रमणको रोकथाम, नियन्त्रणका लागि नेपाल सरकारले संक्रामक रोग ऐन, २०२० को दफा २ बमोजिम जारी गरेको आदेश जनताको जीवन रक्षाका लागि हो। यो आदेशको पालना गरी कोभिड-१९ संक्रमणको रोकथाम, नियन्त्रण र उपचारको कार्यमा साथ दिनुभएकोमा नेपाल सरकार सम्पूर्ण दिदीबहिनी तथा दाजुभाइहरूमा हार्दिक धन्यवाद ज्ञापन गर्दछ। साथै, संक्रामक रोग ऐन, २०२० को दफा २ बमोजिम जारी गरिएको आदेश र नेपालको अन्तर्राष्ट्रिय सीमानामा रहेका नेपाल प्रवेश गर्ने सबै प्रवेश बिन्दु र खुल्ला सीमानाको जुनसुकै स्थानबाट हुनसक्ने यात्रुहरूको आवागमन स्थगित गर्ने कार्यको कडाईका साथ पूर्ण पालना गरी गराई सहयोग पुऱ्याउनु हुन नेपाल सरकार सम्पूर्ण दिदीबहिनी तथा दाजुभाइहरूमा हार्दिक आग्रह गर्दछ।
१४	१. कोभिड-१९ संक्रमण रोकथाम, नियन्त्रण तथा उपचारसमेतका कार्यहरूको लागि स्थानीय वडा एवं टोल समितिहरूको भूमिका प्रभावकारी हुने भएकोले प्रत्येक वडा कार्यालयले Dedicated Team गठन गरी कोभिड-१९ बाट संक्रमित भई नेपाल सरकारको स्वीकृत मापदण्डबमोजिम होम आइसोलेसनमा बसेका व्यक्तिहरूलाई स्वास्थ्य परामर्श उपलब्ध गराउने, स्वास्थ्य अवस्थाको निगरानी तथा उपचार गर्ने, थप उपचार आवश्यक पर्ने भएमा अस्पताल लैजाने र मापदण्डको पालना गरे नगरेको अनुगमन गर्ने लगायतका आवश्यक कार्यहरू प्रभावकारी रूपमा गर्ने। सम्बन्धित स्थानीय तहले यस सम्बन्धमा आवश्यक सहयोग, समन्वय र सहजीकरण गर्ने। संघीय मामिला तथा सामान्य प्रशासन मन्त्रालयले स्वास्थ्य तथा जनसङ्ख्या मन्त्रालयसँग समन्वय गरी आवश्यक नियमन तथा अनुगमन गर्ने। २. नेपालस्थित विदेशी कूटनीतिक नियोग, अन्तर्राष्ट्रिय संघ सस्था र अन्तर्राष्ट्रिय गैरसरकारी संस्थामा कार्यरत विदेशी नागरिक तथा निजका परिवारका सदस्यहरू र नेपाली मूलका गैर आवासीय विदेशी नागरिक तथा निजका परिवारका सदस्यहरूलाई यात्रा शुरू गर्नुअघि ७२ (बहत्तर) घण्टाभित्रको PCR परीक्षण Negative Report को आधारमा नेपाल प्रवेश गर्न अनुमति दिने। PCR Report निगेटिभ भएका अभिभाभकका पाँच वर्षभन्दा मुनिका बालबालिकाहरूको हकमा PCR Report आवश्यक नपर्ने। PCR Report अन्तर्गत RT-PCR/Gene Xpert/True NAAT वा सोसरहका परीक्षण प्रमाणपत्रलाई समेत मान्यता दिने। ३. नेपाल सरकार, मन्त्रिपरिषद्को मिति २०७७/०२/१२ गतेको निर्णयबाट स्वीकृत "कोभिड-१९ को विश्वव्यापी संक्रमणको कारणबाट उत्पन्न असहज परिस्थितिमा स्वदेश आउनेपने अवस्थामा रहेका नेपाली नागरिकहरूलाई स्वदेश आउन सहजीकरण गर्नेसम्बन्धी आदेश २०७७ (संशोधनसमेत)" बमोजिम मिति २०७७/०७/२२ गतेसम्म ९११ वटा अन्तर्राष्ट्रिय उडानमार्फत् विभिन्न ८६ मुलुकहरूमा रहेका १,३६,२१६ जना व्यक्तिको उद्धार कार्य सम्पन्न भइसकेको एवं कोभिड-१९ बाहेक अन्य कारणबाट निधन भएका ४२७ नेपाली नागरिकहरूको शव नेपाल ल्याई व्यवस्थापन गरिसकिएको। साथै, नेपालीहरू रहेका अधिकांश विदेशी मुलुकहरूबाट हाल नियमित हवाई उडान शुरू भइसकेको र विदेशस्थित नेपाली नियोगहरूबाट उद्धार उडानहरू आवश्यक नभएको जानकारी प्राप्त भएको सन्दर्भमा यस उद्धार अभियानमा प्रत्यक्ष/अप्रत्यक्ष सहयोग पुऱ्याउने सम्बन्धित सबैलाई धन्यवाद दिने। आगामी दिनमा विदेशबाट नेपाल आउनेपने नेपाली नागरिकहरूलाई नियमित उडानबाट ल्याउने व्यवस्था मिलाउने।

	४. कोभिड-१९ को विश्वव्यापी संक्रमणको कारणबाट उत्पन्न असहज परिस्थितिमा स्वदेश आउनैपर्ने अवस्थामा रहेका नेपाली नागरिकलाई स्वदेश आउन सहजीकरण गर्नेसम्बन्धी आदेश, २०७७ को दफा २. <u>प्रवेश विन्दुसम्बन्धी व्यवस्था</u>: को उपदफा (१) मा झुलाघाट (बैतडी) थप गर्ने। ५. संस्कृति, पर्यटन तथा नागरिक उड्डयन मन्त्रालयबाट पर्यटनसँग सम्बन्धित विभिन्न सेवा, व्यवसाय तथा कार्य सुचारु गर्ने सम्बन्धमा स्वीकृतिका लागि अनुरोध भएका केवलकार, साहसिक पर्यटन, जंगल सफारी, संग्रहालयलगायत पर्यटनसँग सम्बन्धित सेवा तथा कार्यहरू स्वीकृत स्वास्थ्य मापदण्ड तथा सेवा सञ्चालनको लागि मन्त्रालयले तोकेको मापदण्ड पालना हुने गरी सञ्चालनमा ल्याउने। कोभिड-१९ संक्रमणको जोखिम विश्लेषण गरी यस्ता गतिविधिहरूमा रोक लगाउन आवश्यक देखिएमा स्वास्थ्य तथा जनसङ्ख्या मन्त्रालय र सम्बन्धित मन्त्रालयसँगको समन्वयमा सम्बन्धित DCCMC ले आवश्यक निर्णय गर्नसक्ने। ६. कोभिड-१९ संक्रमण रोकथाम, नियन्त्रण तथा प्रतिकार्यको सन्दर्भमा यसअघि नेपाल सरकारबाट भएका निर्णयहरू प्रभावकारी रूपमा कार्यान्वयनमा ल्याउन सम्बद्ध मन्त्रालयले आवश्यकताअनुसार अनुगमन गरी उल्लङ्घन भएको पाइएमा तत्काल कारवाही हुने व्यवस्था मिलाउने। ७. राधा स्वामी सत्संग सेवा केन्द्रबाट उक्त केन्द्रको सामाखुसीस्थित सम्पूर्ण भौतिक पूर्वाधारहरू (२०० बेडसहितको हल, भान्सा घरसहित खानाको व्यवस्थापन, सुरक्षाकर्मी तथा स्वास्थ्यकर्मीको लागि आवश्यक पर्ने बासस्थान, शौचालय आदि) आइसोलेशन सेन्टर सञ्चालनको लागि निःशुल्क उपलब्ध गराउने प्रस्ताव गरेकोले सार्वजनिक-सामाजिक अवधारणा अनुरूप निःशुल्क अक्सिजन थेरापी सेन्टरको रूपमा सञ्चालन गर्ने प्रक्रिया अगाडि बढाउने। सो कार्यका लागि काठमाडौं महानगरपालिकाले स्वास्थ्य तथा जनसङ्ख्या मन्त्रालयसँग समन्वय गरी आवश्यक पर्ने स्वास्थ्यकर्मीसहितको नपुग जनशक्ति र औषधी उपकरण उपलब्ध गराउने। ८. स्वास्थ्य तथा जनसङ्ख्या मन्त्रालयले प्रदेशगत रूपमा आवश्यकतानुसारका विभिन्न अस्पतालहरूमा अक्सिजन प्लान्टहरू स्थापना गर्ने प्रक्रिया शीघ्र सम्पादन गराउने। ९. स्वास्थ्य तथा सुरक्षाका मापदण्डहरू पालना हुने गरी आगामी ओलम्पिक खेलकुदमा सहभागिताका लागि छनौट हुने खेलका प्रशिक्षण सुचारु गर्न; फुटबल, क्रिकेटलगायतका खेलहरूको अन्तर्राष्ट्रिय स्तरमा सहभागिता जनाउन; मैत्रीपूर्ण खेलहरू आयोजना गर्न; स्थगित रहेका फुटबलका डिभिजनका खेलहरू सञ्चालनको आवश्यक तयारी गर्न; विभिन्न खेल संघ/महासंघहरू मार्फत् आयोजना हुने राष्ट्रिय तथा अन्तर्राष्ट्रिय खेलहरूमा सहभागिताका लागि प्रशिक्षणलगायतका तयारी गर्न र खेल संघहरूको गतिविधिहरू सञ्चालन गर्न/गराउन स्वीकृति दिने।
१५	१. स्वदेशमा रासायनिक मल कारखाना स्थापना गर्ने सम्बन्धमा माननीय अर्थमन्त्रीको नेतृत्वमा माननीय उद्योग, वाणिज्य तथा आपूर्ति मन्त्री र माननीय कृषि तथा पशुपन्छी विकास मन्त्रीसहितको ३ सदस्यीय समितिले प्रारम्भिक अध्ययन गर्ने। २. निकट भविष्यमा वैदेशिक लगानी वा संयुक्त लगानी, स्वदेशी निजी लगानी, सहकारीको लगानीमा रासायनिक मल कारखाना खोल्ने आवश्यक तयारी उद्योग, वाणिज्य तथा आपूर्ति मन्त्रालयले गर्ने।